

സദാശിവ മഹേന്ദ്ര സ്തുതി:

Sadashiva Mahendra Stutih

സദാശിവമഹേന്ദ്രസ്തുതി: |

പരതത്വലീനമനസേ പ്രണമദ്ഭവബന്ധമോചനായാശു |
പ്രകടിതപരതത്വായ പ്രണതിം കുർമഃ സദാശിവേന്ദ്രായ ||൧||

പരമശിവേന്ദ്രകരാംബുജസംഭൂതായ പ്രണമവരദായ |
പദധൂതപങ്കജായ പ്രണതിം കുർമഃ സദാശിവേന്ദ്രായ ||൨||

വിജനനദീകുഞ്ജഗൃഹേ മഞ്ജുളപൂലിനൈകമഞ്ജുതരതല്പേ |
ശയനം കുര്യാണായ പ്രണതിം കുർമഃ സദാശിവേന്ദ്രായ ||൩||

കാമാഹിദിജപതയേ ശമദമമുഖദിവ്യരത്നവാരിയയേ |
ശമനായ മോഹവിതതേ: പ്രണതിം കുർമഃ സദാശിവേന്ദ്രായ ||൪||

നമദാത്മബോധദാത്രേ രമതേ പരമാത്മതത്വസൗധാഗ്രേ |
സമബുദ്ധയേശ്മഹേമ്നോ: പ്രണതിം കുർമഃ സദാശിവേന്ദ്രായ ||൫||

ഗിലിതാവിദ്യാഹാലാഹലഹതപുര്യഷ്ടകായ ബോധേന |
മോഹാസകാരരവയേ പ്രണതിം കുർമഃ സദാശിവേന്ദ്രായ ||൬||

ശമമുഖഷ്ടകമുഖക്ഷാവിവേകവൈരാഗ്യദാനനിരതായ |
തരസാ നതജനതതയേ പ്രണതിം കുർമഃ സദാശിവേന്ദ്രായ ||൭||

സിദ്ധാന്തകല്പവല്ലീമുഖകൃതികർത്രേ കപാലിഭക്തികൃതേ |
കരതലമുക്തിഫലായ പ്രണതിം കുർമഃ സദാശിവേന്ദ്രായ ||൮||

ത്വണപങ്കലിപ്തവപുഷേ ത്വണതോപ്യധരം ജഗദിലോകയതേ |
വനമധ്യവിഹരണായ പ്രണതിം കുർമഃ സദാശിവേന്ദ്രായ ||൯||

നിഗൃഹീതഹൃദയഹരയേ പ്രഗൃഹീതാത്മസ്വരൂപരത്നായ |
പ്രണതാബ്ധിപൂർണ്ണശശിനേ പ്രണതിം കുർമഃ സദാശിവേന്ദ്രായ ||൧൦||

അജ്ഞാനതിമിരരവയേ പ്രജ്ഞാനാംഭോധിപൂർണ്ണചന്ദ്രായ |
പ്രണതാഘവിപിനശുചയേ പ്രണതിം കുർമഃ സദാശിവേന്ദ്രായ ||൧൧||

മതിമലമോചനദക്ഷപ്രത്യഗ്ബ്രഹ്മൈക്യദാനനിരതായ |
സ്തുതിമാത്രതുഷ്ടമനസേ പ്രണതിം കുർമഃ സദാശിവേന്ദ്രായ ||൧൨||

നിജഗുരുപരമശിവേന്ദ്രശ്ലാഘിതവിജ്ഞാന കാഷ്ഠായ |
നിജതത്വനിശ്ചലഹൃദേ പ്രണതിം കുർമഃ സദാശിവേന്ദ്രായ ||൧൩||

പ്രവിലാപ്യ ജഗദശേഷം പരിശിഷ്ടവണ്ഡവസ്തുനിരതായ |
ആസ്യപ്രാപ്താനഭുജേ പ്രണതിം കുർമഃ സദാശിവേന്ദ്രായ ||൧൪||

ഉപധാനീകൃതബാഹു: പരിരബ്ധവിരക്തിരാമോ യ: |

വസനീകൃതഖായാസ്മൈ പ്രണതിം കുർമഃ സദാശിവേന്ദ്രായ ||൧൫||

സകലാഗമാന്തസാരപ്രകടനദക്ഷായ നമ്രപക്ഷായ |
സച്ചിത്സുഖരൂപായ പ്രണതിം കുർമഃ സദാശിവേന്ദ്രായ ||൧൬||

ദ്രാക്ഷാശിക്ഷണചതുരവ്യാഹാരായ പ്രഭൃതകരുണായ |
വീക്ഷാപാവിതജഗതേ പ്രണതിം കുർമഃ സദാശിവേന്ദ്രായ ||൧൭||

യോ/നൂത്പന്നവികാരോ ബാഹൗ ഭ്ലേച്ഛേന ഛിന്നപതിതേ/പി |
അവിദിതമമതായാസ്മൈ പ്രണതിം കുർമഃ സദാശിവേന്ദ്രായ ||൧൮||

നൃപതന്സുമാനി മൂർധനി യേനോച്ചരിതേഷു നാമസൂഗ്രസ്യ |
തസ്മൈ സിദ്ധവരായ പ്രണതിം കുർമഃ സദാശിവേന്ദ്രായ ||൧൯||

യഃ പാപോനോ/പി ലോകാന് തരസാ പ്രകരോതി പുണ്യഃ നിഷ്ഠാഗ്ര്യാന് |
കരുണാംബുരാശയേ/സ്മൈ പ്രണതിം കുർമഃ സദാശിവേന്ദ്രായ ||൨൦||

സിദ്ധേശ്വരായ ബുദ്ധേഃ ശുദ്ധിപ്രദപാദപദ്മനമനായ |
ബദ്ധേ പ്രമോചകായ പ്രണതിം കുർമഃ സദാശിവേന്ദ്രായ ||൨൧||

ഹൃദ്യായ ലോകവിതതേഃ പദ്യാവലിദായ ജന്മമുകേഭ്യഃ |
പ്രണതേഭ്യഃ പദയുഗളേ പ്രണതിം കുർമഃ സദാശിവേന്ദ്രായ || ൨൨||

ജിഹ്വാപന്ഥരതാനപ്യാഹ്വാച്ചാരേണ ജാതു നൈജസ്യ |
കുരാനായ വിരക്താന്പ്രണതിം കുർമഃ സദാശിവേന്ദ്രായ ||൨൩||

കമനീയകവനകർത്രേ ശമനീയഭയാപഹാരചതുരായ |
തപനീയസദൃശവപുഷേ പ്രണതിം കുർമഃ സദാശിവേന്ദ്രായ ||൨൪||

താരകവിദ്യാദാത്രേ താരകപതിഗവവാരകാസ്യായ |
താരജപ്രവണായ പ്രണതിം കുർമഃ സദാശിവേന്ദ്രായ ||൨൫||

മുകോ/പി യത്കൃപാ ചേല്ലോകോത്തരകീർത്തിരാശു ജായേത |
അദ്ഭുതചരിതായാസ്മൈ പ്രണതിം കുർമഃ സദാശിവേന്ദ്രായ ||൨൬||

ദുർജനദൂരായ തരാം സജ്ജനസുഖഭായ ഹസ്തപാത്രായ |
തരുതലനികേതനായ പ്രണതിം കുർമഃ സദാശിവേന്ദ്രായ ||൨൭||

ഭവസിന്ധുധാരയിത്രേ ഭവഭക്തായ പ്രണമവശ്യായ |
ഭവബന്ധവിരഹിതായ പ്രണതിം കുർമഃ സദാശിവേന്ദ്രായ ||൨൮||

ത്രിവിധസ്യാപി ത്യാഗം വപുഷഃ കർതും സ്ഥലത്രയേ യ ഇവ |
അകരോത്സമാധിമസ്മൈ പ്രണതിം കുർമഃ സദാശിവേന്ദ്രായ ||൨൯||

കാമിനമപി ജിതഹൃദയം ക്രൂരം ശാന്തം ജഡം സുധിയം |
കുരുതേ യത്കരുണാ/സ്മൈ പ്രണതിം കുർമഃ സദാശിവേന്ദ്രായ || ൩൦||

വേദസ്മൃതിസ്ഥവിദ്യലക്ഷണലക്ഷ്യേഷു സന്ദിഹാനാനാം |
നിശ്ചയകൃതേ വിഹർത്രേ പ്രണതിം കുർമഃ സദാശിവേന്ദ്രായ ||൩൧||

ബാലാരുണനിഭവപുഷേ ലീലാനിർധൂതകാമഗരായ |
ലോലായ ചിതിപരസ്യാം പ്രണതിം കുർമഃ സദാശിവേന്ദ്രായ ||൩൨||

ശരണീകൃതായ സുഗുണൈനീകൃതരക്തപങ്കജാതായ |
ധരണീസദൃക്ഷമായ പ്രണതിം കുർമഃ സദാശിവേന്ദ്രായ ||൩൩||

പ്രണതായ യതിവരേണ്യേർഗണനാഥേനാപ്യസാധ്യവിഷ്ണുതേ |
ഗുണദാസീകൃതജഗതേ പ്രണതിം കുർമഃ സദാശിവേന്ദ്രായ ||൩൪||

സഹമാനായ സഹസ്രാണ്യപ്യപരാധാന്പ്രണമജനരചിതാന് |
സഹസൈവ മോക്ഷദാത്രേ പ്രണതിം കുർമഃ സദാശിവേന്ദ്രായ ||൩൫||

ധൃതദേഹായ നതാവലിതൃണപ്രജ്ഞാപ്രദാനവാഞ്ചരാതഃ |
ശ്രീദക്ഷിണവക്രതായ പ്രണതിം കുർമഃ സദാശിവേന്ദ്രായ ||൩൬||

താപത്രയാർതഹൃദയസ്താപത്രയഹാരദക്ഷനമനമഹം |
ഗുരുവരബോധിതമഹിമന് ശരണം യാസ്യേ തവാങ്ഘ്രികമലയുഗം || ൩൭||

സദാത്മനി വിലീനഹൃത്സകലവേദശാസ്ത്രാർഥവിത് സരിത്തടവിഹാരകൃത്
സകലലോകഹൃത്താപഹൃത് |
സദാശിവപദാംബുജപ്രണതലോകലഭ്യ പ്രഭോ സദാശിവയതീട് സദാ മയി
കൃപാമപാരാം കുരു ||൩൮||

പുരാ യവനകർതനസ്രവദമന്ദരഭക്തോപി യഃ പുനഃ
പദസരോരുഹപ്രണതമേനമേനോവിധിം |
കൃപാപരവശഃ പദം പതനവർജിതം പ്രാപ യത്സദാശിവയതീട് സ മയ്യനവധിം
കൃപാം സിഞ്ചതു ||൩൯||

ഹൃഷീകഹൃതചേതസി പ്രഹൃതദേഹകേ രോഗകൈരനേകവൃജിനാലയേ
ശമദമാദിഗന്ധോജ്ജ്വലിതേ |
തവാങ്ഘ്രിപതിതേ യതഃ യതിപതേ മഹായോഗിരാട് സദാശിവ കൃപാം മയി
പ്രകുരു ഹേതുശൃന്യാം ഭൃതം ||൪൦||

ന ചാഹമതിചാതുരീരചിതശബ്ദസഞ്ചൈഃ സ്തുതിം വിധാതുമപി ച ക്ഷമോ ന ച
ജപാദികേപ്യസ്തി മേ |
ബലം ബലവതാം വര പ്രകുരു ഹേതുശൃന്യാം വിഭോ സദാശിവ കൃപാം മയി
പ്രവര യോഗിനാം സത്പരം ||൪൧||

ശബ്ദാർഥവിജ്ഞാനയുതാ ഹി ലോകേ വസന്തി ലോകാ ബഹവഃ പ്രകാമം |
നിഷ്ഠായുതാ ന ശൂതദ്രുഷ്ടപൂവാ ബിനാ ഭവന്തം യതിരാജ നൂനം ||൪൨||

സ്തോകാർചനപ്രീതഹൃദംബുജായ പാദാബ്ജചൂഡാപരരുപധർത്രേ |
ശോകാപഹർത്രേ തരസാ നതാനാം പാകായ പുണ്യസ്യ നമോ വതീശ ||൪൩||

നാഹം ഹൃഷീകാണി വിജേതുമീശോ നാഹം സപർബ്ബാഭജനാദി കർതും |
നിസർഗയാ ത്വം ദയയൈവ പാഹി സദാശിവേമം കരുണാപയോധേ ||൪൪||

കൃതയാനയാനതാവലികോടിഗതേനാതിമന്ദബോധേന |
മുദമേഹി നിത്യത്വപ്രവര സ്തുത്യാ സദാശിവായാശു ||൪൫||

ഇതി ശ്രീമജ്ജഗദ്ഗുരുശൃംഗഗിരി
ശ്രീസച്ചിദാനന്ദശിവാഭിനവന്യസിംഹഭാരതീസ്വാമിഭിരപിരചിതാ
സദാശിവമഹേന്ദ്രസ്തുതിഃ സമാപ്താ ||